

“మధురమైన పిల్లలారా - సత్యమైన తండ్రి సత్యభండాన్ని స్థాపన చేస్తున్నారు.

మీరు నరుని నుండి నారాయణునిగా తయారయ్యే సత్య-సత్యమైన జ్ఞానమును

వినేందుకు తండ్రివద్దకు వచ్చారు”

ప్రశ్న:- పిల్లలైన మీరు గృహస్థ వ్యవహారంలో చాలా చాలా హెచ్చరికతో నడుచుకోవాలి, ఎందుకు ?

సమా:- ఎందుకనగా మీ పద్ధతులు, విధానాలు(గతి, మతి) అందరికంటే భిన్నమైనవి. మీ జ్ఞానము చాలా గుప్తమైనది. అందువలన విశాలబుద్ధి గలవారై అందరితో తోడు నిభాయించాలి. మనమందరము సోదరులము(భాయి-భాయి) లేక సోదరి-సోదరులమని ఆంతరికములో భావిస్తూ ఉండాలి. అంతేకానీ వెలుపలికి స్త్రీ తన పతిని, మీరు నా అన్న అని అనరాదు. అలా అంటే వినేవారు వీరికేమైంది, పిచ్చి పట్టేందా? అని అంటారు. కావున యుక్తిగా నడుచుకోవాలి.

ఓంశాంతి. ఆత్మిక తండ్రి కూర్చుని పిల్లలకు తెలియజేస్తున్నారు. ఆత్మిక అనే పదము అనకుండా కేవలం తండ్రి అన్నా ఆత్మిక తండ్రి అని అర్థం చేసుకోవాలి. తండ్రి కూర్చుని పిల్లలకు అర్థం చేయిస్తున్నారు. అందరూ సోదరులమే అని మీరు అంటూనే ఉన్నారు కనుక తండ్రి కూర్చుని పిల్లలకు అర్థం చేయిస్తున్నారు. అందరికీ అర్థం చేయించరు. గీతలో కూడా భగవానువాచ అని వ్రాయబడి ఉంది. ఎవరికి? అందరూ భగవంతుని పిల్లలే. ఆ భగవంతుడు తండ్రి అయినప్పుడు భగవంతుని పిల్లలందరూ సోదరులే కదా. భగవంతుడే అర్థం చేయించి ఉంటారు. రాజయోగము నేర్పించి ఉంటారు. ఇప్పుడు మీ బుద్ధికి వేయబడిన తాళము తెరవబడింది. ఇటువంటి ఆలోచనలు మీకు తప్ప ఇతరులెవ్వరికీ రావు. ఎవరెవరికి సందేశము దొరకుతూ ఉంటుందో వారు స్కూలుకు వస్తూ ఉంటారు, చదువుకుంటూ ఉంటారు. ప్రదర్శనీ అయితే చూచాము, ఇప్పుడు వెళ్లి ఇంకా ఎక్కువగా వినాలని భావిస్తారు. మొట్టమొదటి ముఖ్యమైన విషయము - జ్ఞానసాగరులు, పతితపావనులు, గీతా జ్ఞానదాత అయిన శివ భగవానువాచ. వీరికి నేర్పించేవారు, అర్థం చేయించేవారు ఎవరో వారికి తెలియాలి. వారు పరమాత్మ, జ్ఞానసాగరులు, నిరాకారులు. అంతేకాక వారు సత్యమైనవారు కనుక వారు సత్యమే తెలుపుతారు అని తెలుసుకుంటే వారిలో ఇక ఏ ప్రశ్నలూ ఉత్పన్నము కావు. మీరు ఆ సత్యము పై అన్నీ వదిలేశారు. మొట్టమొదట పరమపిత పరమాత్మ బ్రహ్మ ద్వారా మాకు రాజయోగమును నేర్పిస్తున్నారని అర్థం చేయించాలి. ఇది రాజ్యపదవి. అందరి తండ్రి అయిన ఆ పారలౌకిక తండ్రి కూర్చుని తెలియజేస్తున్నారు, వారే అందరికంటే గొప్ప అధారిటీ అని నిశ్చయమైతే వేరే ప్రశ్నలు రానే రావు. వారు పతితపావనులు. వారు ఇచ్చటకు వచ్చినప్పుడు తప్పకుండా తమ సమయానికి వస్తారు. ఇది అప్పటి మహాభారత యుద్ధమే అని మీరు చూస్తారు. వినాశనము తర్వాత నిర్వికారి ప్రపంచము వస్తుంది. భారతదేశమే నిర్వికారిగా ఉండేదని మనుష్యులకు తెలియదు. బుద్ధి పని చేయదు. గాఢ్రేక్ష తాళము వేయబడి ఉంది. దాని తాళంచెది ఒక్క తండ్రి వద్ద మాత్రమే ఉంది. అందువలన మనలను చదివించేది ఎవరో ఇతరులెవ్వరికీ తెలియదు. చదివించేది ఈ దాదా అని భావిస్తారు. అందుకే ఏదో ఒక విధంగా విమర్శిస్తూ ఉంటారు. అందువలన మొట్టమొదట ఇందులో శివభగవానువాచ అని వ్రాయబడి ఉందని వారికి అర్థం చేయించండి. వారు సత్యమైనవారు, సత్యమే చెప్తారు. తండ్రి

జ్ఞానసాగరులు. సృష్టి ఆదిమధ్యాంతాల రహస్యాన్ని అర్థం చేయిస్తున్నారు. ఈ శిక్షణ అనంతమైన తండ్రి ద్వారా మీకిప్పుడు లభిస్తూ ఉంది. సృష్టిని రచించినవారు, పతిత సృష్టిని పావనముగా చేయువారు వారే. కావున మొట్టమొదట తండ్రి పరిచయమునివ్వాలి. ఆ పరమపిత పరమాత్మతో మీకు ఏ సంబంధముంది? వారు నరుని నుండి నారాయణునిగా తయారయ్యే సత్యమైన జ్ఞానమునిస్తున్నారు. తండ్రి సత్యమైనవారని పిల్లలకు తెలుసు. వారే సత్య ఖండాన్ని తయారు చేస్తున్నారు. మీరిచ్చటకు నరుని నుండి నారాయణునిగా తయారయ్యేందుకే వచ్చారు. బ్యాలిస్టరు వద్దకు పోతే, బ్యాలిస్టరుగా అయ్యేందుకు వచ్చారని భావిస్తారు. స్వయంగా భగవంతుడు చదివిస్తున్నారని ఇప్పుడు మీకు నిశ్చయముంది. కొంతమంది నిశ్చయము చేసుకొని మళ్ళీ సంశయబుద్ధిగా అవుతారు. అప్పుడు మిమ్ములను భగవంతుడు చదివిస్తున్నారని ఇంతకమునుపు చెప్పేవారు కదా, భగవంతుని ఎందుకు విడిచిపెట్టారు? అని అడుగుతారు. సంశయము వచ్చట వలననే పారిపోతారు. ఏదో ఒక వికర్మ చేస్తారు. భగవానువాచ - కామము మహాశత్రువు, దానిని జయిస్తేనే జగత్తజితులుగా అవుతారు. ఎవరు పావనంగా అవుతారో వారే పావన ప్రపంచములోకి వెళ్తారు. ఇచ్చట నేర్వేది రాజయోగము, మీరు వెళ్లి రాజ్యపాలన చేస్తారు. మిగిలిన ఆత్మలు లెక్కాచారాలు పూర్తి చేసుకొని వాపసు వెళ్లిపోతాయి. ఇది కయామత్(వినాశన) సమయము. సత్యయుగము తప్పక స్థాపనౌతుందని ఇప్పుడు మీ బుద్ధికి తెలుసు. పావన ప్రపంచమని సత్యయుగాన్ని అంటారు. మిగిలినవారంతా ముక్తిధామములోకి వెళ్లిపోతారు. వారు తమ పాత్రను రిపీట్ చేస్తారు. పావనమై పావన ప్రపంచానికి యజమానులుగా అయ్యేందుకు మీరు కూడా మీ పురుషార్థము చేస్తూ ఉంటారు. స్వయాన్ని యజమానులని భావిస్తారు కదా. ప్రజలు కూడా యజమానులే. ఇప్పుడు మా భారతదేశమని ప్రజలు కూడా అంటున్నారు కదా. ఇప్పుడు అందరూ నరకవాసులని మీరు తెలుసుకున్నారు. స్వర్గవాసులుగా అయ్యేందుకు రాజయోగము నేర్చుకుంటున్నామని కూడా మీకు తెలుసు. అందరూ స్వర్గవాసులుగా అవ్వలేరు. భక్తిమార్గము పూర్తి అయినప్పుడు మాత్రమే నేను వస్తానని తండ్రి అంటున్నారు. నేను స్వయంగా వచ్చి భక్తులందరికీ భక్తికి ఫలమునివ్వాలి. మెజారిటీ భక్తులదే కదా. ఓ గాడ్ ఫాదర్! అని అందరూ పిలుస్తూ ఉంటారు. భక్తుల నోటి నుండి ఓ గాడ్ ఫాదర్, ఓ భగవంతుడా! అనే మాటలు తప్పక వెలువడుతూ ఉంటాయి. భక్తికి, జ్ఞానానికి తేడా ఉంది. మీ నోటి నుండి ఎప్పుడూ ఓ ఈశ్వరా!, ఓ భగవంతుడా! అనే మాటలు రావు. మనుష్యులు అర్థకల్పము నుండి దీనికి అలవాటు పడ్డారు. ఆయన మన తండ్రి అని మీరు తెలుసుకున్నారు. ఓ బాబా, అని భక్తిమార్గములో వలె మీరు పిలువరాదు. తండ్రి నుండి మీరు వారసత్వము తీసుకోవాలి. తండ్రి నుండి మేము వారసత్వాన్ని తీసుకుంటామని మొదట మీకు నిశ్చయముండాలి. వారసత్వము తీసుకునేందుకు తండ్రి పిల్లలను అభికారులుగా తయారుచేస్తారు. వీరు సత్యమైన తండ్రి కదా. ఏ పిల్లలకు జ్ఞానమృతము త్రాగించి జ్ఞానచితి పై కూర్చుండబెట్టి, విశ్వానికి యజమానులుగా, దేవతలుగా తయారుచేశానో వారే కామచితి పై కూర్చుని భస్మమైపోయారని తండ్రికి తెలుసు. ఇప్పుడు నేను మరలా జ్ఞానచితి పై కూర్చోబెట్టి గాఢనిద్ర నుండి స్వర్గములోకి తీసుకెళ్తాను.

తండ్రి తెలియజేస్తున్నారు - ఆత్మలైన మీరు అచ్చట శాంతిధామములో, సుఖధామములో ఉంటారు. సుఖధామాన్ని వైస్ లెస్ వరల్డ్, సంపూర్ణ నిర్వికారి ప్రపంచమని అంటారు. అచ్చట దేవతలుంటారు. ఆత్మల ఇంటిని స్వీట్ హోమ్ అని అంటారు. పాత్రధారులందరూ ఆ శాంతిధామము

నుండి ఇక్కడ పాత్ర చేసేందుకు వస్తారు. ఆత్మలమైన మనము ఇక్కడి నివాసులము కాదు. ఆ పాత్రధారులు ఇక్కడి నివాసులుగా ఉంటారు. ఇంటి నుండి వచ్చి డ్రస్సు మార్చుకొని పాత్రనభినయిస్తారు. మన ఇల్లు శాంతిధామము మరలా అచ్చటికే వాపసు వెళ్లాలని మీకు తెలుసు. పాత్రధారులందరూ స్టేజి పైకి వచ్చినప్పుడు తండ్రి స్వయంగా వచ్చి అందరినీ తీసుకెళ్తారు. అందువలన వారిని ముక్తిదాత, గ్రేడ్(మార్గదర్శకుడు) అని కూడా అంటారు. వారు దుఃఖహర్త-సుఖకర్త అయితే ఇంతమంది మనుష్యులు ఎక్కడికి వెళ్తారు? పతితపావనుని ఎందుకు పిలుస్తారో ఆలోచించండి - తమ మృత్యువు కొరకు. ఈ దుఃఖ ప్రపంచములో ఉండాలని ఎవ్వరూ ఇష్టపడరు. అందువలన ఇంటికి తీసుకెళ్లండని పిలుస్తారు. అందరూ ముక్తినే కోరుకుంటారు. భారతదేశ ప్రాచీన యోగము చాలా ప్రసిద్ధి చెందింది. ఈ ప్రాచీన రాజయోగమును నేర్వేందుకు విదేశాలకు కూడా వెళ్తారు. క్రైస్తవులలో చాలామంది సన్యాసులను గౌరవిస్తారు. కాషాయ వస్త్రాలు ధరించువారు హఠయోగులు. మీరు వారి వలె ఇల్లు-వాకిలి వదిలే పని లేదు. శ్వేత వస్త్రాలే ధరించాలని బంధనము కూడా లేదు. కానీ శ్వేత వస్త్రాలు చాలా మంచివి. మీరు భట్టిలో ఉన్నప్పటి నుండి మీ డ్రస్సు కూడా ఇదే అయిపోయింది. ఈ రోజుల్లో తెలుపును అందరూ ఇష్టపడతారు. మనుష్యులు మరణించినప్పుడు తెల్లని వస్త్రము కప్పుతారు. ఇప్పుడు మొదట ఎవరికైనా తండ్రి పరిచయమునివ్వాలి. ఇద్దరు తండ్రులున్నారని తెలిపాలి. ఈ విషయాలు అర్థము చేసుకునేందుకు సమయము పడ్తుంది. ప్రదర్శనీలో ఇంత వివరముగా అర్థం చేయించలేరు. సత్యయుగములో ఒక్క తండ్రి ఉంటారు. ఇప్పుడు మీకు ముగ్గురు తండ్రులున్నారు. ఎందుకనగా భగవంతుడు ప్రజాపిత బ్రహ్మ శరీరములో వస్తారు. ఆయన కూడా అందరికీ తండ్రి. ముగ్గురు తండ్రులలో ఎవరి వారసత్వము గొప్పది, ఉన్నతమైనది? నిరాకార తండ్రి వారసత్వము ఎలా ఇస్తారు? వారు బ్రహ్మ ద్వారా ఇస్తున్నారు. బ్రహ్మ ద్వారా స్థాపన చేస్తారు, బ్రహ్మ ద్వారా వారసత్వాన్ని కూడా ఇస్తారు. ఈ చిత్రాన్ని చూపి మీరు మంచి లీతిగా అర్థం చేయించగలరు. శివబాబా తర్వాత ప్రజాపిత బ్రహ్మ ఆది దేవుడు, ఆది దేవి. ఇతను గ్రేట్ గ్రేట్ గ్రాండ్ ఫాదర్. తండ్రి అంటున్నారు - శివుడైన నన్ను గ్రేట్ గ్రేట్ గ్రాండ్ ఫాదర్ అని అనరు. నేను అందరికీ తండ్రిని. ఇతను ప్రజాపిత బ్రహ్మ. మీరందరూ నోదరీ - నోదరులు. పరస్పరము వికారాలకు వశము కారాదు. ఇరువురిలో పరస్పరము వికారీ దృష్టి లాగినట్లైతే క్రింద పడతారు, తండ్రిని మర్చిపోతారు. తండ్రి అంటున్నారు - మీరు నా పిల్లలై, ముఖము నల్లగా చేసుకుంటారు(అపవిత్రులౌతారు). ఈ విషయాలను అనంతమైన తండ్రి తెలియజేస్తున్నారని మీకు నపా ఉంది. గృహస్థ వ్యవహారములో కూడా ఉండాలని మీకు తెలుసు. లౌకిక సంబంధీకులకు కూడా ముఖము చూపించాలి. లౌకిక తండ్రిని కూడా మీరు తండ్రి అనే పిలుస్తారు కదా. అతనిని మీరు నోదరుడా! అని పిలువరు. సాధారణ లీతిలో తండ్రిని తండ్రి అని పిలవాలి. బుద్ధిలో మీరు మా లౌకిక తండ్రి అని ఉంటుంది. జ్ఞానముంది కదా. ఈ జ్ఞానము చాలా విచిత్రమైనది. ఈ రోజుల్లో పేరుతో కూడా పిలుస్తారు. కానీ బయట నుండి ఎవరైనా విజిటర్లు మొదలైనవారు చూచేందుకు వస్తే వారి ముందు అన్న అని పిలుస్తే, వీరికి పిచ్చి పట్టిందని అనుకుంటారు. చాలా యుక్తిగా మనులుకోవాలి. మీ జ్ఞానము గుప్తమైనది, సంబంధము కూడా గుప్తమైనది. సాధారణంగా స్త్రీలు, భర్తను పేరుతో పిలవరు కానీ భర్త స్త్రీని పేరుతో పిలుస్తాడు. ఇందులో చాలా యుక్తిగా నడుచుకోవాలి. లౌకికులతో కూడా తోడు నిభాయించాలి. బుద్ధి పైకి పోవాలి. మనము తండ్రి నుండి వారసత్వము

తీసుకుంటున్నాము. మిగిలిన వారందరినీ పినతండ్రి అని, తండ్రి అనే పిలవాలి కదా. బి.కెలు కానివారు నోదరి-నోదరులమని భావించరు. బి.కెలుగా అయినవారే ఈ విషయాలు అర్థము చేసుకుంటారు. బయటివారు ప్రారంభంలో అశ్చర్యపడ్డారు. ఇందులో అర్థము చేసుకునేందుకు మంచి బుద్ధి కావాలి. తండ్రి పిల్లల బుద్ధిని విశాలంగా చేస్తారు. మొదట మీరు హద్దు బుద్ధి గలవారిగా ఉండేవారు. ఇప్పుడు మీ బుద్ధి బేహద్లోకి వెళ్లిపోతుంది. వారు మన అనంతమైన తండ్రి వీరంతా మన నోదరి-నోదరులు కానీ ఇంటిలో అత్తను అత్త అని పిలవాలే గానీ నోదరి అని పిలువరాదు. గృహస్థములో చాలా యుక్తిగా నడుచుకోవాలి. లేకుంటే లోకములోని వారు ఈ బి.కెలు పతిని నోదరుడని, అత్తను నోదరి అని పిలుస్తారు, ఇదేమి విడ్డూరము? అని అంటారు. జ్ఞాన విషయాలు మీకు మాత్రమే తెలుసు. ఇతరులెవ్వరికీ తెలియదు. ప్రభూ! మీ పద్ధతులు, విధానాలు(గతి, మతి) మీకే తెలుసు అని అంటారు కదా. ఇప్పుడు మీరు వారి పిల్లలుగా అయ్యారు కనుక మీ విధానము, మతము మీకు మాత్రమే తెలుసు. చాలా సాచ్చరికగా నడుచుకోవాలి. ఎక్కడా ఎవ్వరూ తికమక పడరాదు. ప్రదర్శనీలో మొట్టమొదట మమ్ములను చదివించేవారు భగవంతుడని అర్థం చేయించాలి. ఇప్పుడు భగవంతుడు నిరాకారి శివుడా లేక దేహధారి శ్రీ కృష్ణుడా? ఎవరో చెప్పండి అని వారిని అడగాలి. గీతలో భగవానువాచ అని అన్నారు కదా. ఆ మహావాక్యాలను శివ పరమాత్మ ఉచ్చరించారా? లేక శ్రీకృష్ణుడు ఉచ్చరించాడా? కృష్ణుడు స్వర్గములోని ప్రథమ రాకుమారుడు. కృష్ణజయంతి నుండి శివజయంతి అని అనరాదు. శివజయంతి తర్వాత కృష్ణజయంతి జరుగుతుంది. శివజయంతి ద్వారా శ్రీకృష్ణుడు స్వర్గ రాకుమారునిగా ఎలా అయ్యాడు అనేది తెలుసుకోవాల్సిన విషయము. శివజయంతి తర్వాత గీతాజయంతి తర్వాత వెంటనే కృష్ణజయంతి. ఎందుకనగా తండ్రి రాజయోగమును నేర్పిస్తున్నారు కదా. పిల్లల బుద్ధిలోకి వచ్చేసింది కదా! శివపరమాత్మ రానంతవరకు శివజయంతిని జరుపుకోరు. శివుడు వచ్చి కృష్ణపురమును స్థాపన చేయకుంటే, కృష్ణజయంతి ఎలా జరుపుకుంటారు? కృష్ణుని జన్మను జరుపుకుంటారు కానీ కొద్దిగా కూడా అర్థం చేసుకోరు. కృష్ణుడు రాకుమారుడు కావున వారు తప్పక సత్తయుగములోనే ఉంటారు కదా. దేవీ దేవతల రాజ్యము తప్పక ఉంటుంది. కేవలం ఒక్క కృష్ణునికి మాత్రమే చక్రవర్తి పదవి లభించదు కదా. కృష్ణపురము కూడా ఉంటుంది కదా. కృష్ణపురమని కూడా అంటారు..... ఇప్పుడిది కంసపురము. కృష్ణపురమంటే నూతన ప్రపంచము, కంసపురమంటే పాత ప్రపంచము. దేవతలకు, రాక్షసులకు యుద్ధము జరిగింది, దేవతలు గెలుపొందారని అంటారు. కానీ అలా కాదు. కంసపురము సమాప్తమై కృష్ణపురము స్థాపన అయ్యింది కదా. పాత ప్రపంచములో కంసపురముంటుంది. నూతన ప్రపంచములో కంసుడు మొదలైన రాక్షసులు ఉండరు. ఇచ్చట ఎంతమంది మనుష్యులున్నారో చూడండి. సత్తయుగములో చాలా కొద్దిమంది మాత్రమే ఉంటారు. ఇది కూడా మీరు అర్థం చేసుకోగలరు. ఇప్పుడు మీ బుద్ధి పని చేస్తూ ఉంది. దేవతలు ఏ యుద్ధమూ చేయలేదు. దైవీ సంప్రదాయము సత్తయుగంలో మాత్రమే ఉంటుంది. ఇచ్చట ఆసురీ సంప్రదాయము ఉంది. అంతేగానీ దేవతలకు, రాక్షసులకు యుద్ధము జరగలేదు. అలాగే కౌరవులకు, పాండవులకు కూడా యుద్ధము జరగలేదు. మీరు రావణుని పై విజయము పొందుతారు. తండ్రి అంటున్నారు - ఈ వికారాల పై విజయము పొందుకుంటే జగత్తీతులుగా అవుతారు. ఇందులో యుద్ధము చేసే మాటే లేదు. యుద్ధము మాట ఉంటే అది హింస అవుతుంది.

రావణుని పై విజయము పొందాలి. కానీ అహింసతో పొందాలి. కేవలం తండ్రిని స్మృతి చేస్తే మన వికర్మలు వినాశనమౌతాయి. భారతదేశ ప్రాచీన రాజయోగము ప్రసిద్ధి చెందింది.

తండ్రి అంటున్నారు - నాతో బుద్ధియోగాన్ని జోడిస్తే, మీ పాపాలు భస్మమవుతాయి. తండ్రి పతితపావనులు కనుక బుద్ధియోగము ఆ తండ్రితోనే జోడించాలి. అప్పుడు మీరు పతితుల నుండి పావనంగా అవుతారు. ఇప్పుడు మీరు ప్రాక్టికల్ గా వారితో యోగాన్ని జోడిస్తున్నారు. ఇందులో యుద్ధమనే మాటే లేదు. ఎవరు బాగా చదువుకుంటారో, తండ్రితో యోగము చేస్తారో, వారే తండ్రి నుండి కల్ప క్రితము వలె వారసత్వము పొందుతారు. ఈ పాత ప్రపంచ వినాశనము కూడా జరుగుతుంది. అందరూ లెక్కాచారాలు చుక్కా చేసుకొని వెళ్లిపోతారు. తరగతి మార్పు చెంది నెంబరువారుగా పోయి కూర్చుంటారు కదా. మీరు కూడా నెంబరువారుగా వెళ్లి అక్కడ రాజ్యపాలన చేస్తారు. ఇవన్నీ ఎంతో అర్థము చేసుకునే విషయాలు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. ఈ కయామత్ (వినాశన) సమయములో, సత్తయుగము స్థాపనాత్మా ఉన్నప్పుడు తప్పక పావనంగా తయారవ్వాలి. తండ్రిలో, తండ్రి చేయు కర్తవ్యములో ఎప్పుడూ సంశయము రాకూడదు.
2. జ్ఞానము మరియు సంబంధాలు అన్నీ గుప్తమైనవే. కనుక లౌకికములో చాలా యుక్తిగా విశాలబుద్ధి కలిగి నడుచుకోవాలి. మీ మాటలు విను వారు అయోమయంలో పడునట్లు ఏ శబ్దాలను ఉపయోగించరాదు.

వరదానము:- “మీ అత్యున్నత పాజిషన్ లో (హిందూలో) స్థితమై

ప్రతి సంకల్పము, మాట, కర్మలు చేయు సంపూర్ణ నిర్వికారి భవ ”

సంపూర్ణ నిర్వికారులనగా ఏ కొంత శాతము కూడా వికారాల వైపు ఆకర్షింపబడరాదు. ఎప్పుడూ వాటికి వశీభూతమవ్వరాదు. అత్యంత ఉన్నతమైన పాజిషన్ లో ఉండే ఆత్మలు సాధారణ సంకల్పాలు కూడా చేయలేరు. కనుక ఏవైనా సంకల్పాలు లేక కర్మలు చేయునప్పుడు పేరు ఎంత ఉన్నతంగా ఉందో, కర్మలు అంత ఉన్నతంగా ఉన్నాయా అని చెక్ చేసుకోండి. ఒకవేళ పేరు ఉన్నతంగా, పని నీచంగా ఉంటే పేరును చెడిపెస్తారు. అందువలన లక్ష్యమనుసారంగా లక్షణాలు ధారణ చేయండి. అప్పుడు సంపూర్ణ నిర్వికారులు అనగా అత్యంత పవిత్రమైన (హిందూలో) ఆత్మలని అంటారు.

స్లోగన్:- “కర్మలు చేయునప్పుడు చేసి చేయించే (కరన్ కరావన్ హార్) తండ్రి స్మృతి

ఉంటే స్వ పురుషార్థము మరియు యోగముల బ్యాలన్స్ సరిగ్గా ఉంటుంది ”